



## Титихъе Павелил кагъат

Павел чапарас гъаб кагъат жиндихъе хъварав гъесул кумекчи Тит вукІана грекав, Павелил сапаразда гъесда цадахъ хъвадарал чагІазда гъоркъоса цояв. Тимофейихъе битІараб тІоцебесеб кагътидаго тІадин, гъаб кагътидаги бищунеб буго иман лъуразул жамагІаталъе нухмалъи кин гъабизе кколебали, малъулеб буго гъесинасихІатазул асаралдаса цІунейилан.

### 1 бетІер

#### *Саламалъул рагІаби*

<sup>1</sup>Аллагъасул лагъ ва ГІиса МасихІил чапар Павелица хъвалербуго. ТІаса рищаразулъ божи-иман щулалъизабизе ва муъминлъбиялде рачунеб хІакъаб нух гъезда бихъизабизе витІун вукІана дун. <sup>2</sup>Гъеб нухдасан ун, нилье абадияб тІумру насиблъбиялде хъул буго. Жеги замана бижилелдего Аллагъас къотІи гъабун букІана ниль абадияб тІумруялде рачине. Аллагъасул рагІи хвезе рес гъечІо! <sup>3</sup>Ниль хвасар гъарулев Аллагъас, жинцаго болжал цІараб заманаялда гъебги загъир гъабун, дида гъелъул бищине тІадкъана.

<sup>4</sup>Божи-иманалъулъ дунгун цолъун, хІакълъунго дие васлъун лъугъарав Тит, Эмен – Аллагъасул ва ниль хвасар гъарурав МасихІ ГІисал баркатги гурхІелги рещІаги дуде.

#### *Иман лъуразул агълуялъул бетІер кинав вукІине кколев?*

<sup>5</sup>Дица мун Кристалда тун вуго гъениб жеги лъугІичІого хутІун букІараб иш лъикІ гІуцІизе ва дица дуда лъазабун букІараб къагІидаялъ щибаб шагъаралда иман лъуразул агълуялъул бетІерги тІамизе. <sup>6</sup>Гъев вукІине ккола жинда тІайибги чІваларев,

цохЮ гурони лъадиги ячинЧев чи, гьесул рукIине ккола паса-лъиялъулги мутIигIлъунгутIиялъулги рахъалъ кIалухъ рахъичIел муъминал лъимал. <sup>7</sup>Аллагъасул ишазул тIалаб гъабун тарав чи вугелъул, иман лъуразул агълуялъул бетIер вукIине ккола жинда гIайиб чIваларев, чIухIи-пахрулъи гъечIев, щин бахъунарев, гъекъезе бокъуларев, вагъизе гIедегIуларев ва хъантIи гъечIев чи. <sup>8</sup>ВукIине ккола гъобол хирияв, лъикIлъи бокъулев, тIокIал жал гъаруларев, ритIухъав, Аллагъасда цеве вацIцIадав ва жиндаго квель базе кIолев чи. <sup>9</sup>Жинда малъараб ва божизе бегъулеб рагIудаса къуризе бегъуларо гъев. Гъес насихIат гъабизе кколелъул бацIцIадаб диналъул рахъалъ ва гъелда дандечIаралги ритIизаризе кколелъул.

*МутIигIлъуларезул кIал къазе ккола*

<sup>10</sup>Гемемер ругелъулха мутIигIлъуларел, чIанда бицунел ва гIадамал гуккулел чагIи, хасго жугъутIазул гIадатал цIунулезда гъоркъор. <sup>11</sup>Гъезул кIал къазе ккола. Жидерго инжитаб хъантIиялъ гъез тIубарал хъизанал, малъизе бегъуларебги малъун, руссине-сверизе гъарулел ругелъул. <sup>12</sup>Жидерго шагIирасги гъезул хIакъалъулъ гъадин абун буго: «Криталъул гIадамал – кидаго гъерсихъаби, щидалал жанаварал, кIвахIалал чохъокал!» <sup>13</sup>ХIакъал рагIаби руго гъел. Гъединлъидал дуца гъезие бадиб-чIвай гъабе, нужер божи-иман загIиплъизе тогеян, <sup>14</sup>ягъудиязул маргъабаздаги божугеян ва хIакъикъат мекъи сверизабулезухъи гIенеккугеян.

<sup>15</sup>Жалго рацIцIадазейин кинабгоги хIалалаб бугеб. Амма хъу-базе ва божи-иман гъечIезе щибгоги хIарамаб буго. Гъезул гIакъ-лу-пикруги яхI-намусги хъублъун бугелъулха. <sup>16</sup>Жидеда Аллагъ лъалилан чIаниги, жидерго ишаздалъун гъесдаса инкар гъабулеб буго гъез. Гъел руго нахъегIанал, мутIигIлъуларел ва щибниги лъикIлъи гъабизе жидехъа бажаруларел гIадамал.

## 2 бетIер

*Титица гъаризе кколел насихIатал*

<sup>1</sup>БацIцIадаб диналда рекъон насихIат гъабе дуца. <sup>2</sup>Херал би-хъинал рукIине ккола гIорхъи-рахъ цIунарал, цIодорал, тIокIал жал гъаруларел, божи-иманги, рокъиги ва сабруги бугел. <sup>3</sup>Гъединго херал руччаби рукIине ккола вализабазул гIадаб

хъвада-чІвадиялъул, жидеца мацІги гъабуларел, чогърое лагълъи-ги гъабуларел ва лъикІабщинабги малъулел. <sup>4-5</sup> Жидерго росалги лъималги рокъейилан, тІокІал жалги гъаругейилан, рацІацІадо-ги хъвадейилан, рукъалъул хІалтІиги гъабейилан, россабазе му-тІигІал лъикІал лъудбилъунги рукІайилан тІолохъанал ручча-баздаги бичІчІзабизе ккола гъез, Аллагъасул калам гъоз ка-кунгутІизелъун. <sup>6</sup> Гъединго тІолохъабаздаги малъе тІокІал жал гъаругейилан. <sup>7</sup> ЛъикІал ишаздалъун дуца сундулъго мисал бихъи-забе, – мун вукІине ккола къадру-къимат борхарав ва бацІаца-даб тІамал-хасияталъул насихІатчилъун. <sup>8</sup> Каламги дур букІине ккола къучІаб ва тІад кІалъазе бакІ гъечІеб, нилъер хІакъалъулъ абизе квешаб рагІиги батичІого, нилъеда дандечІаралал инжит-лъулеб. <sup>9</sup> Лагъадерида бичІчІзабе жидерго бетІергъабазе му-тІигІлъизе ва гъел рази гъаризе кколилан, гъезул рагІи къотІугейи-лан, <sup>10</sup> гъезие цІогъ гъабугейилан ва сундулъго лъикІаб божилъи бихъизабейиланги, – гъелдалъун лагъадерица берцинлъизабила нилъ хвасар гъарулев Аллагъасул малъи.

<sup>11</sup> Киналго тІадамал хвасар гъаризе Аллагъасул баркат рещтІун бугелъулха. <sup>12</sup> Гъель малъулеб буго, Аллагъасда божунгутІиги ду-ниял хиралъиги нахъчІван, гъаб тІасруялда нилъ хъвадейин: ри-тІухълъиги цІунун, Аллагъасукъаги хІинкъун ва тІокІал жалги гъаричІого. <sup>13</sup> Нилъ ралагъун чІун ругелъулха тІадегІанав Алла-гъасул ва нилъ хвасар гъарурав МасихІ тІисал къудрат рещтІи-нилан хъул бугеб баркатаб къо бачІиналъухъ. <sup>14</sup> Квешабщинал-даса хвасарги гъарун ва рацІацІалъизеги гъарун, лъикІабщиналде гъира бугеб жиндирго хасаб халкълъун нилъ лъугъинаризелъун живго рецІалие къуна МасихІица. <sup>15</sup> Дур тІолабго ихтияралдаса пайдаги босун, гъеб кинабго бице, бичІчІзабе ва къосунел ру-гелалги чІезаре. Гъез мунго рикІкІунгутІизе биччаге.

### 3 бетІер

#### *ЛъикІлъи гъабейилан малъе*

<sup>1</sup> Гъезда кидаго ракІалде щвезабе хІакимзабазе мутІигІлъизе кколилан, ракІалде щвезабе малъараб гъабейилан, лъикІабщи-наб гъабизеги хІадурго чІайилан, <sup>2</sup> лъилниги хІакъалъулъ квешаб рагІи абугейилан, дагІбадугейилан, хІалимлъейилан, киналго тІа-дамаздехун хІеренлъейилан. <sup>3</sup> Цере нилъги рукІиндалха тІантал, Аллагъасде мутІигІлъуларел, къосинарурал, нилъерго гъаваялъеги

ва батИи-батИиял лазатазеги лагълъи гъабулел, щидальги жаИ-  
даялъулъги къарал чагИи; нильее гIадамалги рокъулароан, гIада-  
мазе нильги рокъулароан. <sup>4</sup>Амма ниль хвасар гъарулев Аллагъас-  
дасан лъикIлъиги ва инсан хиралъиги загьирлъана. <sup>5</sup>Илагъияб  
РухIалдалъун щидасан рижиги насиблъизабун ва щияб гIумруги  
къун, гъес ниль ращIалъизариялдалъун хвасар гъаруна, нильер  
ритIухъал ишазухъ балагъун гуреп, жиндирго гурхIелалдалъун.  
<sup>6</sup>Ниль хвасар гъарурав ГIиса МасихIидалъун гъеп РухI Аллагъас  
нильеде гъарзаго чвахизабуна. <sup>7</sup>МасихIил баркаталдалъун ниль  
Аллагъасда цере ритIухълъула, гъелдалъун нильее абадияб гIум-  
ру насиблъиялде хълги щикIкIинабуна.

<sup>8</sup>ХIакъал рагIаби руго гъел. Ва дие бокъун буго мун хасго  
гъезда гIадчIезе, Аллагъасде иман лъурал гIадамалги гъелдалъун  
лъикIал ишазде русине. Гадамазе лъикIлъиги пайдаги къола  
гъел ишаз. <sup>9</sup>Амма умумузул сияхIалда гIасан гIантаб дагIбаялда-  
саги ва Къануналъул рахъалъ къацанди-бахIсаздасаги рикIкIад  
чIа. Гъезул я пайда гуро, я хайир гуро. <sup>10</sup>Рикъи ккезабугейилан  
кIиго нухалъ лъазабуниги кантIичIев чиясдасаги ватIалъун чIа,  
<sup>11</sup>дуда лъалелъул гъединав чи къосун вукIин. Мунагъал гIемер-  
лъиялдалъун гъес жинцаго жиндиего хIукму къотIун буго.

*Кагътил ахир*

<sup>12</sup>Дица духъе Артема яги Тихик витIун вачIаравго, дида ас-  
кIове Никопалалде гIедегIе мун, гъениб хасел гIамизе хIукму  
гъабун бугин дица. <sup>13</sup>Къанунчи Зенаги Аполлосги сапаралде ри-  
те ва нухда гъезие къваригIунебщинабги къе. <sup>14</sup>ЛъикIал ишазде  
ругъунлъизе риччанте нильер гIадамал, цогидазул къварилъи  
бащIинине ва жидерго ишазул гъотIода пихъги бижизе.

<sup>15</sup>Гъанир дида аскIор ругелщиназулги салам буго дуде. Бо-  
жи-иманги цогоял нижги рокъулел гIадамазда салам бице. Нуже-  
да киназдаго баркат лъеги.